



### சுருக்கம்

ஆதிதிராவிடர் மற்றும் பழங்குடியினர் நலத்துறை - பழங்குடியினர் மேம்பாடு - சட்டமன்றப் பேரவை விதி எண்.110-ன் கீழான மாண்புமிகு முதலமைச்சர் அவர்களின் அறிவிப்பு - 2020-2021-ஆம் ஆண்டு பழங்குடியின மக்களின் வாழ்வாதாரத்தினை உயர்த்தும் வகையில், இளைஞர்களுக்கான சுய வேலை வாய்ப்பு, தொழில் முனைவோர், நில மேம்பாட்டுத் திட்டம் மற்றும் சுயஉதவிக்குழு பொருளாதார - மேம்பாட்டுத் திட்டம் போன்ற திட்டங்கள் ரூ.10.00 கோடி ரூபாய் மதிப்பீட்டில் தாட்கோ மூலம் செயல்படுத்துதல் - நிருவாக ஒப்பளிப்பு - ஆணை வெளியிடப்படுகிறது.

### ஆதி திராவிடர் மற்றும் பழங்குடியினர் நலத் [ப.மே1(2)] துறை

அரசாணை (ப) எண். 162

நாள். 13.10.2020

திருவள்ளூர் ஆண்டு 2051

சார்வரி, புரட்டாசி மாதம் 27-ஆம் நாள்

படிக்கப்பட்டது.

இயக்குநர், பழங்குடியினர் நலம் அவர்களின் கடிதம்  
ந.க.எண்.பமே/அ3/2985/2020, நாள் 20.05.2020.

\*\*\*\*\*

### ஆணை :-

மாண்புமிகு முதலமைச்சர் அவர்களால் 24.03.2020 அன்று தமிழ்நாடு சட்டமன்றப் பேரவை விதி எண்.110-ன் கீழ் கீழ்க்கண்டவாறு அறிவிப்பு வெளியிடப்பட்டது.

“பழங்குடியின மக்களின் வாழ்வாதாரத்தினை உயர்த்தும் வகையில், இளைஞர்களுக்கான சுய வேலை வாய்ப்பு, தொழில் முனைவோர், நில மேம்பாட்டுத் திட்டம் மற்றும் சுயஉதவிக்குழு பொருளாதார மேம்பாட்டுத் திட்டம் போன்ற திட்டங்கள் ரூ.10.00 கோடி ரூபாய் மதிப்பீட்டில் தாட்கோ மூலம் செயல்படுத்தப்படும்.”

2. மேற்காணும் அறிவிப்பினை செயல்படுத்தும் விதமாக பழங்குடியினர் நல இயக்குநர் 20.05.2020 நாளிட்ட கடிதத்தில், தாட்கோ ஆன்லைன் மூலமாக 31/03/2020 அன்றைய நிலையில் 5,228 பழங்குடியினர் விண்ணப்பங்கள் ரூ.52.59 கோடிக்கு நிலுவையில் உள்ளன எனவும், இதில் 1,083 விண்ணப்பங்கள் மாவட்ட மேலாளர்களால் பரிசீலிக்கப்பட்டு ரூ.18.03 கோடிக்கு மான்யம் கோரி வங்கி முன்மொழிவு படிவங்கள் (Form-III) வங்கிகளிடமிருந்து பெறப்பட்டுள்ளன எனவும், 2038 விண்ணப்பங்கள் தெரிவு செய்து ரூ.23.09 கோடிக்கு வங்கி முன்மொழிவு கோரி வங்கிகளுக்கு அனுப்பப்பட்டுள்ளன எனவும், 2,107 விண்ணப்பங்கள் ரூ.11.47 கோடிக்கு நடவடிக்கை மேற்கொள்ளப்பட வேண்டி நிலுவையில் உள்ளன எனவும் தெரிவித்து, 2020-21 ஆம் ஆண்டிற்கான

பழங்குடியினர் பொருளாதார மேம்பாட்டுத் திட்டங்களை தாட்கோ வழியாக செயல்படுத்திட ரூ.10.00 கோடிக்கான நிதி ஒதுக்கீடு வழங்குமாறு தாட்கோ மேலாண்மை இயக்குநர் கோரியுள்ளார் என பழங்குடியின நல இயக்குநர் தெரிவித்துள்ளார்.

3. அனைத்து மாவட்டங்களில் வசிக்கும் பழங்குடியின மக்களின் முன்னேற்றத்திற்கும், அவர்களின் வாழ்வாதாரம் மேம்படுத்தும் வகையில் அவர்களை தொழிலாளர் நிலையில் இருந்து தொழில் முனைவோராக உயர்த்தும் நோக்கிலும், அவர்களுக்கு தெரிந்த விருப்பமான, முன் அனுபவம் உள்ள தொழில், அவர்களின் திறனுக்கேற்ற வருமானம் ஈட்டக்கூடிய தொழில் புரிய ஏதுவாக கீழ்க்காணும் பழங்குடியினர் பொருளாதார மேம்பாட்டு செயல் திட்டங்களை தாட்கோ மூலம் செயல்படுத்திடும் வகையில் ரூ.10.00 கோடி நிதி ஒப்பளிப்பு செய்து அரசாணை வழங்குமாறு பழங்குடியின நல இயக்குநர் அரசைக் கேட்டுக் கொண்டுள்ளார்:-

### திட்டங்களின் விவரம்

1(அ)	நில மேம்பாட்டு திட்டம்: (LDS)
(ஆ)	தூரித மின் இணைப்பு வழங்கும் திட்டம் நில மேம்பாட்டு திட்டம்: (FTPS)
2	தொழில் முனைவோர் திட்டங்கள் - (EDP)
3(அ)	இளைஞர்களுக்கான சுயவேலை வாய்ப்புத் திட்டம் - (SEPY)
(ஆ)	இளைஞர்களுக்கான சுயவேலை வாய்ப்புத் திட்டத்தில் மருத்துவம் மற்றும் மருத்துவம் சார்ந்த தொழில் சிறப்பு திட்டம் - (SEPY-C)
4	சுயஉதவி குழுக்களுக்கான பொருளாதார கடனுதவி - (EA)
5	தமிழ்நாடு தேர்வாணையம் தொகுதி -1, முதன்மைத் தேர்வு எழுதுவதற்கு நிதியுதவி (TNPSC GROUP -1)

4. மேற்காணும் பழங்குடியின நல இயக்குநரின் கருத்துருவினை அரசு கவனமுடன் ஆய்வு செய்து அதனை ஏற்று, பழங்குடியின மக்களின் வாழ்வாதாரத்தினை உயர்த்தும் வகையில், இளைஞர்களுக்கான சுய வேலை வாய்ப்பு, தொழில் முனைவோர், நில மேம்பாட்டுத் திட்டம் மற்றும் சுயஉதவிக்குழு பொருளாதார மேம்பாட்டுத் திட்டம் போன்ற பல்வேறு மேம்பாட்டுத் திட்டங்களை இணைப்பில் கண்டுள்ள செயல் திட்டங்கள் மற்றும் வழிகாட்டு நெறிமுறைகளுடன் ரூ.10,00,00,000/- (ரூபாய் பத்து கோடி மட்டும்) செலவில் தாட்கோ மூலம் செயல்படுத்திட நிருவாக ஒப்பளிப்பு வழங்கி அரசு ஆணையிடுகிறது.

5. மேலே பத்தி 4-ல் நிர்வாக ஒப்பளிப்பு வழங்கப்பட்டுள்ள தொகைக்கான கருத்துருவினை மேலாண்மை இயக்குநர், தாட்கோ, சென்னை-18 அவர்களிடமிருந்து பெற்று 2021-2022ஆம் ஆண்டில் நிதி ஒப்புளிப்பு வழங்கும் பொருட்டு அரசுக்கு அனுப்பி வைக்குமாறு பழங்குடியின நல இயக்குநர் கேட்டுக் கொள்ளப்படுகிறார்.

6. இவ்வாணை நிதித்துறையின் அலுவல் சார்பற்ற எண்.35226/நிதி/2020, நாள்:08.10.2020-இல் இசைவு பெற்று வெளியிடப்படுகிறது

(ஆளுநரின் ஆணைப்படி)

ஒட்டெம் டாய்,  
அரசு கூடுதல் தலைமைச் செயலாளர்.

பெறுநர்

இயக்குநர், பழங்குடியினர் நலத்துறை, சென்னை -5.

மேலாண்மை இயக்குநர், தாட்கோ, சென்னை-18.

மாநிலக் கணக்காய்வுத் தலைவர், சென்னை-9/18.

நகல்


நிதி (ஆதி(ம) ப.ந.) துறை, சென்னை-9.

ஆதிதிராவிடர் மற்றும் பழங்குடியினர் நல அமைச்சர் அவர்களின்  
சிறப்பு நேர்முக உதவியாளர், சென்னை - 9.

ஆதிதிராவிடர் மற்றும் பழங்குடியினர் நலத் துறை கூடுதல் தலைமைச் செயலாளர் அவர்களின்  
தனிச் செயலர், சென்னை-9

ஆதிதிராவிடர் மற்றும் பழங்குடியினர் நலத் (ஆதிந5/கமபா/ஆதிந2/அநமு1)துறை, சென்னை - 9.  
இருப்புக்கோப்பு / உதிரி நகல்.

//ஆணைப்படி அனுப்பப்படுகிறது//

  
பிரிவு அலுவலர்  
15/10/2020

**இணைப்பு -1**

அரசாணை (ப) எண்.162, ஆதிதிராவிடர் மற்றும் பழங்குடியினர் நலத் (பமே) துறை, நாள் 13.10.2020

**பழங்குடியினர் பொருளாதார மேம்பாட்டு செயல் திட்டம் 2020 - 2021**


**Scheduled Tribe Economic Development Schemes 2020-2021 (Rs. In lakhs)**

வ. எண்	திட்டம்	சராசரி திட்ட மதிப்பு ஒரு அலகு Average Project Cost per unit	உச்சபட்ச மானியத் தொகை ஒரு அலகு Maximum Subsidy per unit	குழுக்களின் எண்ணிக்கை No. Of groups	பயனாளி எண்ணிக்கை Number of Beneficiaries	மானியம் Subsidy	பயனாளி பங்கு தொகை Promoter Contribution	வங்கி கடன் Bank Loan	மொத்தம் Total
1 அ.	நில மேம்பாடு திட்டம் (LDS)	7.50	3.75	0	2	4.50	0.45	4.05	9.00
1.ஆ	தூரித மின் இணைப்பு திட்டம் (FTPS)	0.75	0.75	0	150	112.50	0.00	0.00	112.50
2.	தொழில் முனைவோர் திட்டங்கள் (EDP)	7.50	3.75	0	200	719.38	77.94	758.94	1556.26
3 அ.	இளைஞர் சுயவேலை வாய்ப்புத் திட்டம் (SEPY)	11.00	5.50	0	15	82.50	8.25	74.25	165.00
3 ஆ.	இளைஞர் சுய வேலைவாய்ப்புத் திட்டத்தில் மருத்துவம் மற்றும் மருத்துவம் சார்ந்த தொழில் சிறப்பு திட்டம் (SEPY-C)	7.50	3.75	0	1	1.12	0.11	1.01	2.24
4.	சுய உதவி குழுக்களுக்கான பொருளாதார கடனுதவி (EA)	7.50	3.75	20	240	75.00	0.00	75.00	150.00
5.	தமிழ்நாடு தேர்வாணையம் தொகுதி-1 முதன்மைத் தேர்வு எழுதுவதற்கு நிதியுதவி (TNPSC GROUP-1)	0.00	0.50	0	10	5.00	0.00	0.00	5.00
மொத்தம்				20	618	1000.00	86.75	913.25	2000.00

ஒட்டெம் டாய்

அரசு கூடுதல் தலைமைச் செயலாளர்.

//உண்மை நகல்//

  
 பிரிவு அலுவலர்  
 15/10/2020

**இணைப்பு -2**

**அரசாணை (பு) எண்.162, ஆதிதிராவிடர் மற்றும் பழங்குடியினர் நலத் (பமே1) துறை, நாள் 13.10.2020**

**2020 - 2021 ஆண்டிற்கான பழங்குடியினர் செயல் திட்டம் மற்றும் வழிகாட்டுநெறிமுறைகள்**

பொருளாதார மேம்பாட்டு திட்டங்களின் திட்ட செயலாக்கத்தினை நிர்ணயம் செய்ய கீழ்க்கண்டவாறு வழிமுறைகள் வகுக்கப்படுகின்றன.

- i. ஒவ்வொரு பயனாளியையும் தேர்வு செய்யும்போது திட்ட அறிக்கையினை பகுப்பாய்வு செய்து நல்ல திட்டத்திற்கு முன்னுரிமை அளிக்க வேண்டும்.
- ii. தேர்வு செய்யப்படும் திட்டம், சொத்தினை உருவாக்கக் கூடியதாகவும், கடனை திருப்பி செலுத்தத் தக்க வகையில் போதிய வருவாயை ஈட்டக் கூடியதாகவும், நீடித்த பயனை பயனாளிக்கு அளிக்கக் கூடியதாகவும் இருக்க வேண்டும்.
- iii. தேர்வு செய்யப்படும் திட்டம், விவசாயம் மற்றும் விவசாயம் சார்ந்த திட்டங்களுக்கு நபார்டு வங்கியின் வழிகாட்டு நெறிமுறைகளையும், இதர தொழில்களுக்கு மாவட்ட தொழில் மையத்தின் (DIC)வழிகாட்டு நெறிமுறைகளையும் பின்பற்றி முழுமையான திட்ட அறிக்கையுடன் தயாரிக்கப்பட்டிருக்க வேண்டும். குறைந்தபட்சமாக ரூ.1.50 இலட்சம் மதிப்பீட்டில் முழுமையான திட்ட அறிக்கையுடன் தயாரிக்கப்பட்டிருக்க வேண்டும். அதிகபட்சமாக தாட்கோ மானியம் வழங்குவதற்கு, திட்டத் தொகையின் உச்ச வரம்பு ரூ.11.00 இலட்சம் வரை நிர்ணயிக்கப்படுகிறது. பயனாளிகளின் சக்திக்கு ஏற்பவும், தெரிவு செய்யப்படும் திட்டத்திற்கு ஏற்பவும் திட்டத் தொகையை வங்கிகள் அதிகப்படுத்திக் கொள்ளலாம்.
- iv. தமிழக அரசு தோட்டக்கலை, உணவு பதப்படுத்துதல், நுண்ணீர் பாசனம், கால்நடை வளர்ப்பு, கோழிப்பண்ணை, ஆழ்கடல் மீன் பிடித்தல், உள்நாட்டு மீன் வளர்ப்பு, நன்னீர் இறால் வளர்ப்பு, உணவு பாதுகாப்பினை உறுதிப்படுத்தும் விவசாயம் சார் தொழில்கள் மற்றும் தகவல் தொழில்நுட்பம் சார்ந்த தொழில்களுக்கு முக்கியத்துவம் அளித்து வருவதால் மேற்காண் தொழில்களுக்கு மானியத்துடன் கூடிய கடன் வழங்குவதற்கு முன்னுரிமை அளிக்க வேண்டும்.
- v. அதிக மேய்ச்சல் நிலங்களும், நீர்வளமும் உள்ள மாவட்டங்களில் பால் பண்ணை தொழில் அனுமதிக்கப்படும். அதற்கு ஆவின் அல்லது தனியார் பால் கூட்டுறவுச் சங்கங்களோடு ஒப்பந்தம் செய்யும் நிலையினை கட்டாயமாக்கி பின் நிதியுதவி வழங்கப்படும். கால்நடை வளர்ப்பு தொழிலுக்கு விண்ணப்பிப்பவர்கள் வாங்கப்படும் கால்நடைகளின் எண்ணிக்கை, விலைப்புள்ளி, திட்ட அறிக்கை, மருத்துவ உடல் தகுதிச் சான்றிதழ் ஆகியவற்றை அந்தந்த மாவட்டங்களிலுள்ள கால்நடை பராமரிப்பு துறை அலுவலர்/அரசு கால்நடை மருத்துவரிடம் பெற்று விண்ணப்பிக்க வேண்டும்.
- vi. பெட்டிக் கடை (ம) மளிகை கடை வைத்தல், இரு சக்கரம்/மூன்று சக்கரம்/நான்கு சக்கரம் வாகனங்களில் சென்று துணி வியாபாரம் செய்தல், வாடகை பாத்திரக்கடை வைத்தல், சைக்கிள் கடை, கை/தள்ளு வண்டி மூலம் காய்கறி, பழங்கள் விற்பனை செய்தல், வாடகை நாற்காலி கடை நடத்துதல், மைக் செட், கரி மூட்டம் அமைத்தல் (அதிகளவில் இத்தொழில் நடைபெறும் மாவட்டம் தவிர) மற்றும் தென்னை (ம) பனை ஓலை முடைதல் போன்ற தொடர் வருவாய் ஈட்டுதலை உறுதி செய்ய இயலாத எதிர்பார்ப்பிற்கேற்றார் போல் சமூக மாற்றங்களை ஏற்படுத்தாத திட்டங்களை தேர்வு செய்வது குறித்து கூட்டுக் கலந்தாய்வின் அடிப்படையில் முடிவு செய்ய, தேர்வு குழுவினரின் தக்க பரிசீலனைக்கு பின் தகுதியான நபர்

ஒருவரின் பசியை போக்கவும், வாழ்க்கை தரத்தை உயர்த்தவும் வேறு எந்த வாய்ப்பினையும் பயன்படுத்த முடியாத நிலையில், மேற்காண் தொழில்களில் ஏதேனும் ஒன்று மேம்படுத்தும் எனில், அவ்விண்ணப்பங்கள் குறித்து பரிசீலனை செய்யலாம்.

vii. வங்கியாளர்களால் திட்ட அறிக்கையில் உள்ளபடி முழுக் கடனையும் வழங்காமல் மானியத் தொகையினை மட்டுமே கடனாக வழங்குதல் மற்றும் சொத்து உருவாக்கத்தின் போது வங்கியிலிருந்து நேரடியாக பயனாளிகள் பெயரில் காசோலை வழங்குதல் போன்ற நடைமுறைகளைத் தவிர்க்க வேண்டும். தாட்கோ மூலம் பயனடையும் பயனாளிகளுக்கு வங்கிக் கடனுடன் செயல்படுத்தப்படும் திட்டங்களுக்கு வழங்கப்படும் மானியத்தொகையினை முன்னேற்பு மானியமாக (Front Ended Subsidy) கருதி மானியத் தொகைக்கு வட்டி கணக்கிடாமல், வங்கியாளர்களால் வழங்கப்படும் வங்கிக் கடனுக்கு மட்டுமே வட்டி கணக்கிடப்பட வேண்டும். விண்ணப்பம் வங்கிக்கு பரிந்துரை செய்யப்படும்போது, விண்ணப்பதாரர்களின் திட்ட தொகையினையும், திட்டத்தினையும் நன்கு பகுத்து ஆராய்ந்து, விண்ணப்பதாரருக்கு அத்திட்டம், அவர் வசிக்கும் பகுதியில் தொடர் வருமானத்தை ஈட்டித்தரக் கூடியது என்பதனையும், சொத்து உருவாக்குதல் மற்றும் பயன்பாட்டுச் சான்று பெறக்கூடியது என்பதையும் ஆராய்ந்து உறுதி செய்த விண்ணப்பங்களுக்கு மட்டுமே மானிய முன்மொழிவு படிவம் (Form III) தாட்கோவிற்கு வழங்கும்போது வங்கி மேலாளரின் பரிந்துரையுடன் மானியம் கோரி அனுப்பப்பட வேண்டும். மானிய முன்மொழிவு படிவம் (Form III) வழங்கப்பட்ட பின் அதற்கான மானியம் தாட்கோவிலிருந்து வங்கிக்கு விடுவிக்கப்பட்ட பின்பு அவ்விண்ணப்பத்தினை திட்டம் சாத்தியமானதல்ல என வகுத்து அதனை தள்ளுபடி/நிராகரிப்பு செய்வதை வங்கியாளர்கள் தவிர்த்திட வேண்டும்.

2) திட்ட வரையறைகள்:-

திட்டங்களை பொறுத்தவரை கீழ்க்கண்ட பொருள் வரையறை (Definition) அளிக்கப்படுகிறது.

I. குடும்பம்:- குடும்பம் என்பது கணவன், மனைவி, அவர்தம் திருமணமாகாத மகள் மற்றும் மகன், பெற்றோரை சார்ந்துள்ள விதவை மகள் ஆகியோரை உள்ளடக்கியதாகும். திருமணமான மகன், மகள் தனிக் குடும்பமாக கருதப்படுவர்.

நில உடைமைத் திட்டத்தின் கீழ் குடும்பத்தின் மொத்த உடைமை (total holding) என்பதை முடிவு செய்யும்பொழுது மட்டும் திருமணமான மக்கள் அனைவரும் ஒரே குடும்பத்தைச் சார்ந்தவராகக் கருதப்படுவர்.

விளக்கம்:- இத்திட்டத்தில் ஒரு குடும்பத்தின் நில உடைமை, வாங்கும் நிலத்தையும் சேர்த்து புன்செய் நிலமாக இருப்பின் 5 ஏக்கரும், நன்செய் நிலமாக இருப்பின் 2 1/2 ஏக்கரும் கணக்கிடப்படும்.

உதாரணம்:- a. 'அ' என்பவருக்கு 2 ஏக்கர் நஞ்சை நிலம் இருப்பின் அவரோ / அவரது வாரிசுதாரரோ 50 சென்ட் வரை நஞ்சை நிலம் வாங்கலாம் நஞ்சை நிலத்தோடு புஞ்சை நிலம் எனில் 1 ஏக்கர் புஞ்சை வாங்க முடியும். அவருக்கோ அல்லது அவரது வாரிசுதாரருக்கோ கூடுதலாக சேர்த்து 3 ஏக்கர் இருக்கலாம்.

உதாரணம்:- b. ஒருவர் 3 ஏக்கர் புஞ்சை நிலம் வைத்திருப்பின் 2 ஏக்கர் புஞ்சை நிலம் வாங்கலாம். ஆக இவரது புஞ்சை நில உடைமை 5 ஏக்கராக இருக்கலாம்.

ii. ஆண்டு வருமானம்:- தாட்கோ திட்டங்களில் பயனடைய குடும்ப ஆண்டு வருமானச் சான்றிதழ் விண்ணப்பதாரரின் பெயரில் வருவாய்த் துறையினரால் வழங்கப்பட்டிருக்க வேண்டும். பொருளாதார திட்டங்களில் பயன்பெற குடும்ப ஆண்டு வருமானம் ரூ.1 இலட்சத்திற்கு மிகாமல் இருக்க வேண்டும். குழு திட்டங்களுக்கு குழு ஊக்குனரின்

குடும்ப ஆண்டு வருமானமும், குழு உறுப்பினர்களின் குடும்ப ஆண்டு வருமானமும் ரூ.2 இலட்சம் வரையும் SEPY-C திட்டத்திற்கு விண்ணப்பதாரரின் குடும்ப வருமானம் ரூ.3 இலட்சம் வரை இருக்கலாம். விண்ணப்பதாரர்களின் குடும்ப உறுப்பினர்கள் அரசு ஓய்வூதியம் பெறுபவர்களாக இருப்பின் இத்தொகை குடும்ப வருமானத்தில் சேர்த்துக் கொள்ளப்பட வேண்டும்.

III மானியம் :- சமூக பொருளாதார முன்னேற்றத்திற்காக, கடன் சமையைக் குறைப்பதற்கும், கடனைத் திருப்பிச் செலுத்த ஊக்குவிக்கும் காரணியாக, சிறப்பு உதவியாக, திட்டத் தொகையில் கடன் தொகையை குறைக்கும் வகையில், பயனாளிக்கு வழங்கப்படும் நிதியுதவியாகும்.

- தனி நபர்களுக்கான திட்டத் தொகையில் 50 விழுக்காடு அல்லது அதிகபட்சமாக நிலம் மேம்பாட்டு திட்டம், தொழில் முனைவோர் திட்டம் ஆகிய திட்டங்களுக்கு ரூ.3.75 இலட்சமும், இளைஞர் சுய வேலை திட்டத்திற்கு 50 விழுக்காடு அல்லது குறைந்தபட்சமாக ரூ.4.00 இலட்சமும், அதிகபட்சமாக ரூ.5.50 இலட்சமும் மானியம் விடுவிக்கப்படும்.
- வங்கிக் கடனுடன் செயல்படுத்தப்படும் திட்டங்களுக்கு வங்கிக் கடன் தொகையுடன் மானியமும் வங்கிக்கு விடுவிக்கப்படும்.
- சுய உதவிகுழுக்களுக்கு பொருளாதார நிதியுதவி திட்டத்தின் கீழ் திட்டத் தொகையில் 50 சதவீதம் அல்லது அதிகபட்சமாக ரூ.3.75 இலட்சம் மானியமாக விடுவிக்கப்படும்.

IV. கடன் தொகை:- திட்டத்தொகையில் மானியத்தொகை தவிர மீதமுள்ள தொகை வங்கிக் கடனாகும். தாட்கோ விடுவிக்கும் மானியத் தொகைக்கு மட்டும் திட்டத் தொகையின் உச்ச வரம்பு ரூ.11.00 இலட்சமாகும். பயனாளியின் திறன், சக்தி, ஜாமீன் மற்றும் வங்கியின் வழி முறைகளுக்கேற்ப அலகுத் தொகையை வங்கிகள் அதிகரித்துக் கொள்ளலாம்.

V. நிதி விடுவிக்கும் முறை:-பொருளாதார திட்டங்களுக்கு குழுவினால் தெரிவு செய்யப்பட்ட விண்ணப்பங்கள், வங்கிக்கடன் கோரி வங்கிகளுக்கு பரிந்துரைக்கப்படும். வங்கிகளிடமிருந்து விண்ணப்பதாரருக்கு வங்கி கடன் அளிப்பது குறித்து இசைவு தெரிவித்து படிவம்-3 பெறப்பட்டவுடன், மானியத் தொகை மாவட்ட மேலாளர், தாட்கோ அவர்களின் செயல்முறை ஆணை வழியே நேரிடையாக வங்கிக்கு அனுப்பப்படும்.

VI. ஆய்வு:- நிலம் மேம்பாட்டு திட்டம் மற்றும் துரித மின் இணைப்பு திட்டம் ஆகியவற்றிற்கு மானியம் விடுவிப்பதற்கு முன் மாவட்ட மேலாளர் நில ஆய்வு மேற்கொண்டு இருக்க வேண்டும்.

VII. சொத்து உருவாக்கல் - திட்டங்களுக்கு மானியம் மற்றும் வங்கிக்கடன் வழங்கப்பட்ட 10 நாட்களுக்குள் சொத்து உருவாக்குதலை வங்கி மேலாளர் மற்றும் தாட்கோ மாவட்ட மேலாளர் தல ஆய்வு செய்து, சொத்து உருவாக்கப்பட்ட பின் அதன் விவரத்தை புகைப்படத்துடன், தாட்கோ மாவட்ட மேலாளர் இணையதளத்தில் பதிவேற்றம் செய்ய வேண்டும். ஆவணங்களின் நகல்களை அலுவலகப் பாதுகாப்பில் பயனாளி வாரியாக வைக்கவேண்டும்.

### 3) மாவட்டங்களுக்கான நிதி ஒதுக்கீடு:-

பழங்குடியினர் துணைத்திட்டம் அல்லது விரிவான பழங்குடியினர் மேம்பாட்டுத்திட்டத்தின் கீழ் மேற்கொள்ளப்படும் தாட்கோ பொருளாதார திட்டங்களுக்கான மாவட்ட வாரியான ஒதுக்கீடு அந்தந்த மாவட்டங்களின் பழங்குடியின மக்கள் தொகையின் விகிதச்சார்படி மேற்கொள்ளப்படும். எனினும் மாவட்டங்களின் காலநிலை மற்றும் பின்பற்றப்படும் தொழில்களின் அடிப்படையில் ஒதுக்கீட்டினை நிர்ணயம் செய்ய மேலாண்மை இயக்குநர், தாட்கோ அவர்களுக்கு அதிகாரம் அளிக்கப்படுகிறது.

மேலும் பொருளாதார திட்டத்திற்கான தொழில்களை (Trade) தெரிவு செய்யும் அதிகாரம் பயனாளிகளுக்கு வழங்கப்படுகிறது. மாவட்டவாரியான திட்டங்களுக்கு ஒதுக்கப்படும்

உள்ளுதுக்கீட்டில் இலக்கினை அடையவில்லையெனில் மாவட்ட ஒதுக்கீட்டிற்கு மிகாமல் அந்தந்த மாவட்டங்களில் உள்ள வேறு தொழில்களுக்கு மேலாண்மை இயக்குநரே ஒதுக்கீடு செய்து கொள்ளலாம்.

4) இணையதளத்தில் விண்ணப்பங்கள் பதிவு செய்யும் முறை: -

2014-2015-ஆம் நிதியாண்டிலிருந்து தாட்கோவின் அனைத்து பொருளாதார மேம்பாட்டுத் திட்டங்களுக்கான விண்ணப்பங்கள் இணையதளம் மூலம் பெறப்படுகின்றன. இவ்வாண்டும் தாட்கோ இணையதள முகவரி <http://fast.tahdco.com> மூலமாக விண்ணப்பிக்க வேண்டும். விண்ணப்பத்தினை படியிறக்கம் செய்தோ அல்லது நகலினையோ, கைப்பிரதி விண்ணப்பங்களையோ சமர்ப்பிக்க வேண்டியதில்லை. விண்ணப்பிக்கும் போது இணையதளம் வாயிலாக விண்ணப்பிக்க இயலாதவர்கள் காகித விண்ணப்பங்களை எழுதி மாவட்ட மேலாளரிடம் சமர்ப்பிக்க வேண்டும்.

- i. விண்ணப்பதாரர் பற்றிய விவரங்கள்.
- ii. புகைப்படம்.
- iii. இருப்பிடச் சான்றிதழ் எண்.
- iv. சாதி சான்றிதழ் (சான்றிதழ் எண், வழங்கப்பட்ட நாள், வழங்கியவர் மற்றும் வழங்கப்பட்ட அலுவலகம்).
- v. குடும்ப ஆண்டு வருமான சான்றிதழ் எண். (சான்றிதழ் எண். வழங்கப்பட்ட நாள், வழங்கப்படுவதற்கான காரணம்) நேர்காணல் நடத்தப்படும் தேதிக்கு 1 1/2 ஆண்டுகள் முன்பு வரை வருமானச் சான்று பெற்றிருக்கலாம். அதாவது வருமானச் சான்று 1 1/2 ஆண்டுக்குள் பெற்றிருக்க வேண்டும்).
- vi. பட்டா / சிட்டா - (நிலம் மேம்பாடு திட்டங்கள் மற்றும் துரித மின் இணைப்பு திட்டங்களுக்கு மட்டும்)
- vii. குடும்ப அட்டை எண். மற்றும் ஸ்மார்டு கார்டு எண்.
- viii. ஆதார் எண்.
- ix. விண்ணப்பதாரரின் கைப்பேசி எண்.
- x. விண்ணப்பதாரரின் மின்னஞ்சல் முகவரி (e-mail address).
- xi. திட்டங்களின் விவரங்கள் முதலியவற்றை இணைய தளத்தில் கண்டிப்பாக பதிவு செய்ய வேண்டும். ஒன்று முதல் பத்து வரை உள்ள விவரங்கள் இன்றியமையாதவை. கைப்பேசி எண் மற்றும் மின்னஞ்சல் முகவரி இல்லாதவர்களுக்கு விதிவிலக்கு அளிக்கப்படும். மேற்குறிப்பிட்ட ஆவணங்கள் தவிர, திட்டங்களுக்கு ஏற்றாற்போல் தேவைப்படும் ஆவணங்களையும் சமர்ப்பிக்க வேண்டும்.

விண்ணப்பதாரர்கள் இணையதளம் மூலம் விண்ணப்பங்கள் பெறுவதற்கு அறிவிக்கப்பட்ட நாட்களில் 24 மணி நேரமும் பதிவு செய்யலாம். மேலும், விண்ணப்பங்களை அந்தந்த மாவட்ட மேலாளர் அலுவலகத்தில் அலுவலக நேரத்தில் மட்டும் பதிவு செய்யலாம். இதற்கான விண்ணப்பம் ஒன்றிற்கு பயனாளியிடமிருந்து ரூ.60/- வசூல் செய்யப்படும். இத்தொகையில் விண்ணப்பங்களை பதிவு செய்வதற்காக, தாட்கோ மூலம் பயிற்சி பெற்று பணியமர்த்தப்படும் கணினி இயக்குபவருக்கு ரூ.30/-உம், மீதமுள்ள தொகை புகைப்படம் மற்றும் இதர ஆவணங்களை ஸ்கேன் (scan) செய்து பதிவேற்றம் செய்வதற்காகவும் பயன்படுத்தப்படும். இத்தொகைக்கான கணக்கு பதிவேடு மாவட்ட அலுவலகத்தில் தனியாக பராமரிக்கப்பட வேண்டும். விண்ணப்பம் பதிவேற்றம் செய்யப்பட்டவுடன் ஒப்புக்கொள்ளும் விண்ணப்பதாரருக்கு வழங்கப்படும்.



## பொருளாதார மேம்பாட்டுத் திட்டங்கள்

### 1 அ. நில மேம்பாட்டு திட்டம்: - Land Development Scheme (LDS)

இத்திட்டத்தின் மூலம் நிலவளத்தை மேம்படுத்துதல், ஆழ்குழாய் கிணறு / திறந்த வெளி கிணறு, பம்பு செட் அமைத்தல், குழாய் அமைத்தல், சொட்டு நீர் பாசனம் மற்றும் சுழல்முறை நீர்ப்பாசனம் அமைத்தல் போன்றவற்றிற்காக மானியம் வழங்கி இத்திட்டம் செயல்படுத்தப்படுகிறது.

#### தகுதி:-

- விண்ணப்பதாரர் பழங்குடியினர் இனத்தைச் சேர்ந்த இரு பாலர்களாக (பெண்கள் மற்றும் ஆண்கள்) இருக்க வேண்டும்.
- விண்ணப்பதாரர் மற்றும் அவரது குடும்ப உறுப்பினர்கள் பெயரில் உள்ள நில உடைமை நஞ்சை 2.5 ஏக்கர் அல்லது புஞ்சை 5 ஏக்கருக்குள் இருக்க வேண்டும்.
- 18-65 வயதிற்குள் இருக்கவேண்டும்.
- விவசாயத்தைத் தொழிலாகக் கொண்டவராக இருக்கவேண்டும்.
- திருமணமாகாத விண்ணப்பதாரராக இருப்பின் விண்ணப்பதாரரோ அல்லது அவர் குடும்பத்தினரோ தாட்கோ திட்டத்தின் கீழ் இதுவரை மானியம் எதுவும் பெற்றிருக்கக் கூடாது.
- திருமணமான விண்ணப்பதாரராக இருப்பின் அவரது குடும்பம் தனிக் குடும்பமாகக் கருதப்படும். இந்நிலையில் அவர் அல்லது அவரது குடும்பத்தினர் தாட்கோவின் திட்டங்களில் மானியம் பெற்றிருக்கக்கூடாது.
- ஒருவர் ஒருமுறை மட்டுமே மானியம் பெற தகுதியுடையவர். ஒரு திட்டத்தின் கீழ் ஒருமுறை மானிய உதவி பெற்றால், பின்னர் அவர் தாட்கோ செயல்படுத்தும் பொருளாதார மேம்பாட்டுத் திட்டத்தின் கீழ் பயன் பெற தகுதியற்றவராகிறார்.
- குடும்ப ஆண்டு வருமானம் ரூ.1 இலட்சத்திற்கு மிகாமல் இருக்க வேண்டும்.

#### நிபந்தனைகள்:-

- நிலம் மேம்பாடு செய்வதற்கு நிலம் விண்ணப்பதாரரின் பெயரில் இருக்க வேண்டும்.
- மூன்று ஆண்டுகளுக்கான அடங்கல் மற்றும் 10 ஆண்டுகளுக்கான வில்லங்கச் சான்று பெற வேண்டும்.
- நிலத்திற்கான பட்டா மற்றும் சிட்டா வைத்திருக்க வேண்டும்.
- புலப்பட நகல் (FMB Sketch) மற்றும் 'அ'பதிவேடு ('A' Register) நகல் வைத்திருக்க வேண்டும்.
- திட்ட அறிக்கை வைத்திருக்க வேண்டும். (மண் வளத்தன்மையை மேம்படுத்துவதற்கு நீர் ஆதாரம் உள்ளதை உறுதி செய்தல் வேண்டும்).
- நிலம் மேம்பாடு செய்வதற்கு அந்தந்த மாவட்டங்களில் நபார்டு வழி காட்டுதலின்படி நிலவளம் மேம்படுத்துதல், பம்பு செட் அமைத்தல்/சொட்டு நீர்ப்பாசனம்/ சுழல்முறை நீர்ப்பாசனம், நீர்ப்பாசன குழாய் அமைத்தல், ஆழ்துளை கிணறு, திறந்தவெளி கிணறு அமைத்தல் ஆகியவற்றிற்கு மட்டும் அனுமதி வழங்கப்படும்.
- விண்ணப்பதாரரின் நிலத்தில் போதிய நீர் ஆதாரம் உள்ளது என்பதற்கான புவியியல் வல்லுநரின் (Geologist/Hydrologist) சான்று பெறப்படவேண்டும். அனைத்து இனங்களிலும் நபார்டு வழிகாட்டுதல் முறை பின்பற்றப்பட வேண்டும்.

**விண்ணப்பதாரர்களைத் தெரிவு செய்யும் முறை:-**

கீழ்க்கண்ட அலுவலர்களைக் கொண்டு மாவட்ட ஆட்சியர் தலைமையிலான குழு பயனாளிகளைத் தேர்வு செய்யும்.

மாவட்ட ஆட்சியர்	தலைவர்
திட்ட அலுவலர், மகளிர் திட்டம்	உறுப்பினர்
இணை இயக்குநர்,கால்நடை பராமரிப்பு துறை	உறுப்பினர்
மாவட்ட முன்னோடி வங்கி மேலாளர்	உறுப்பினர்
சம்பந்தப்பட்ட வங்கியின் ஒருங்கிணைப்பாளர்	உறுப்பினர்
பொது மேலாளர், மாவட்ட தொழில் மையம்	உறுப்பினர்
மாவட்ட மேலாளர், தாட்கோ	ஒருங்கிணைப்பாளர்

**மானிய விவரம்:-**

தாட்கோ திட்ட மதிப்பீட்டில் ஒவ்வொரு குடும்பத்திற்கும் அதிகபட்சமாக 50% அல்லது ரூ.3.75 இலட்சம் இதில் எது குறைவானதோ அத்தொகை மான்யமாக வழங்கப்படும். இவ்வாறு விடுவிக்கப்படும் மானியம் முன் விடுவிப்பு மானியமாக (Frontended subsidy) இருக்கும்.

**1. (ஆ) துரித மின் இணைப்பு வழங்கும் திட்டம்:**

**Fast Track Power Supply:**

தகுதியுடைய விண்ணப்பதாரர் ஒருவருக்கு ரூ.75,000/- வைப்புத் தொகையாக தமிழ்நாடு மின் உற்பத்தி மற்றும் பகிர்மானக் கழகத்திடம் நேரடியாக தாட்கோ செலுத்தி பழங்குடியின விவசாயிகளுக்கு துரித மின் இணைப்பு பெற்றுத் தந்திட முன்னுரிமை அடிப்படையில் இத்திட்டம் செயல்படுத்தப்படுகிறது.

**தகுதி:-**

1. விண்ணப்பதாரர் பழங்குடியின விவசாயியாக இருக்க வேண்டும்.
2. வயது வரம்பு ஏதுமில்லை.
3. குடும்ப ஆண்டு வருமானம் ரூ.1 இலட்சத்திற்கு மிகாமல் இருக்க வேண்டும்.

**நிபந்தனைகள்:-**

1. நிலம் விண்ணப்பதாரருக்குச் சொந்தமாக இருப்பதுடன் அவரது பெயரில் நிலப்பட்டா இருக்க வேண்டும்.
2. மேற்கண்ட நிலத்தில் கிணறு அல்லது ஆழ்குழாய் கிணறு அமைக்கப்பட்டிருக்க வேண்டும்.
3. தமிழ்நாடு மின் உற்பத்தி மற்றும் பகிர்மான கழகத்தில் மின் இணைப்பு கோரி விண்ணப்பித்திருக்க வேண்டும்.

**விண்ணப்பம் பெறும் முறை:-**

தாட்கோ மூலம் துரித மின் இணைப்பு திட்டத்தின்கீழ் மின் இணைப்பு பெற விரும்பும் விவசாயிகள் தாட்கோ இணையதளம் மூலம் உரிய ஆவணங்களுடன் விண்ணப்பிக்க வேண்டும்.

விண்ணப்பத்தினை படியிறக்கம் செய்தோ/நகலினையோ, கைப்பிரதி விண்ணப்பங்களையோ சமர்ப்பிக்க வேண்டியதில்லை.

விண்ணப்பிக்கும் போது விண்ணப்பத்துடன் ஸ்கேன் (scan) செய்து இணைக்கப்பட வேண்டிய ஆவணங்கள்:-

1. விண்ணப்பதாரர் பற்றிய விவரங்கள்.
2. புகைப்படம்.
3. குடும்ப அட்டை எண்/வட்டாட்சியர் கையொப்பமிட்ட இருப்பிட சான்று .
4. சாதி சான்றிதழ் எண் (எண், வழங்கப்பட்ட நாள், வழங்கியவர் மற்றும் வழங்கப்பட்ட அலுவலகம்).
5. குடும்ப வருமான சான்றிதழ் எண். [எண். வழங்கப்பட்ட நாள், வழங்கப்படுவதற்கான காரணம் நேர்காணல் நடத்தப்படும் தேதிக்கு 1 1/2 ஆண்டுகள் முன்பு வரை வருமானச் சான்று பெற்றிருக்கலாம். அதாவது வருமானச் சான்றின் வயது 1 1/2 ஆண்டு வரை இருக்கலாம்].
6. பட்டா / சிட்டா -நிலப்பட்டா மற்றும் சிட்டா அடங்கல் நகல், "அ" பதிவேடு நகல், நிலத்தில் கிணறு அல்லது ஆழ்குழாய் கிணறு அமைக்கப்பட்டதற்கான நிலத்தின் வரைபடம்.
7. மின்சார வாரியத்தில் பதிவு செய்த இரசீது நகல்.

**விண்ணப்பதாரர்களைத் தெரிவு செய்யும் முறை:-**

மாவட்ட மேலாளர் அவர்களால் பெறப்பட்ட விண்ணப்பங்களுடன் இணைக்கப்பட வேண்டிய ஆவணங்கள் அனைத்தும் உள்ளனவா என மாவட்ட மேலாளர் அலுவலகத்தில் சரிபார்க்கப்பட்டு (Scrutiny of Application) விண்ணப்பங்கள் தெரிவு செய்யப்படும். இவ்வாறு தெரிவு செய்யப்பட்ட விண்ணப்பங்கள் மீது மாவட்ட மேலாளர் மற்றும் / அல்லது உதவி மேலாளரால் தள ஆய்வு மேற்கொள்ளப்படும்.

தள ஆய்வு முடிந்த பின்னர் இலவச மின் இணைப்பு பெற வேண்டி தகுதியுள்ள விண்ணப்பதாரர்களின் பெயர் பட்டியல் மாவட்ட மேலாளர்களால், மேலாண்மை இயக்குநர் அவர்களுக்கு பரிந்துரை செய்யப்படும். இவ்வாறு அனைத்து மாவட்டங்களிலிருந்தும் பெறப்பட்ட பட்டியல் தொகுக்கப்பட்டு (Consolidate) நபருக்கு ரூ.75,000/- வீதம் வைப்புத் தொகையில், முதற்கட்டமாக நபர் ஒருவருக்கு ரூ.10,000/- வீதம் விண்ணப்பதாரர் பட்டியலுடன் சென்னையில் உள்ள தமிழ்நாடு மின் உற்பத்தி மற்றும் பகிர்மான கழகத்தின் தலைமையகத்திற்கு மேலாண்மை இயக்குநர், தாட்கோ அவர்கள் விடுவிப்பார்.

தாட்கோவினால் பெறப்பட்ட விண்ணப்பதாரர் பட்டியல் உரிய மாவட்ட மின் வாரிய அலுவலகங்களுக்கு தமிழ்நாடு மின் உற்பத்தி மற்றும் பகிர்மான கழகத்தின் தலைமையகத்திலிருந்து தயார் நிலை பதிவு செய்வதற்கான நடவடிக்கை மேற்கொள்ள அனுப்பப்படும்.

தாட்கோ மூலம் துரித மின் இணைப்பு திட்டத்தின்கீழ் மின் இணைப்பு பெறுவதற்கு தயார் நிலையினை மின்வாரிய அலுவலகத்தில் பதிவு செய்த விண்ணப்பதாரர் பட்டியலினை தொகுத்து (Consolidate) பிரதி மாதம் இறுதியில் மீதமுள்ள தொகை ரூ.65,000/- வழங்கும் பொருட்டு தாட்கோவிற்கு தமிழ்நாடு மின் உற்பத்தி மற்றும் பகிர்மான கழகத்தின் தலைமையகத்திலிருந்து அனுப்பப்பட வேண்டும். அவ்வாறு பெறப்பட்ட பட்டியல் அனைத்து தாட்கோ மாவட்ட மேலாளர்களுக்கு அனுப்பப்பட்டு, அவர்களால் முன்மொழிவு செய்யப்பட்டு பெறப்பட்ட பட்டியல் தொகுக்கப்பட்டு (Consolidate) மீதமுள்ள தொகை நபருக்கு ரூ.65,000/- வீதம் விண்ணப்பதாரர் பட்டியலுடன் சென்னையில் உள்ள தமிழ்நாடு மின் உற்பத்தி மற்றும் பகிர்மான கழகத்தின் தலைமையகத்திற்கு தாட்கோ மேலாண்மை இயக்குநர் அவர்கள் விடுவிப்பார். இவ்வாறு விண்ணப்பதாரர் நபர் ஒருவருக்கு மொத்த தொகை ரூ.75,000/- வீதம் தாட்கோ மேலாண்மை இயக்குநர் அவர்கள் தமிழ்நாடு மின் உற்பத்தி மற்றும் பகிர்மான கழகத்தின் தலைமையகத்திற்கு விடுவிக்கப்படும் .

தாட்கோவினால் தமிழ்நாடு மின் உற்பத்தி மற்றும் பகிர்மான கழகத்தின் தலைமையகத்திற்கு செலுத்தப்பட்ட வைப்புத்தொகை நபர் ஒருவருக்கு ரூ.75,000/- வீதம், தமிழ்நாடு மின் உற்பத்தி மற்றும் பகிர்மான கழகத்தின் தலைமையகத்திலிருந்து மின் இணைப்பு வழங்கப்பட்டவர்/ வழங்கப்படாதவர்

பட்டியலுடன் மின் இணைப்பு வழங்கப்படாதவரின் முழு வைப்புத்தொகை விவசாயி ஒருவருக்கு ரூ.75,000/- வீதம் தாட்கோவிற்கு திரும்ப அனுப்பப்பட வேண்டும்.

விண்ணப்பதாரருக்கு மின் இணைப்பு வழங்கப்பட்டுள்ளதா என்பதை மாவட்ட மேலாளர், தாட்கோ சரிபார்த்து மேலாண்மை இயக்குநர் அவர்களுக்கு அறிக்கை அளிக்க வேண்டும். இதன் விவரத்தினை இணைய தளத்திலும் மாவட்ட மேலாளர், தாட்கோ அவர்களால் பதிவேற்றம் செய்யப்பட வேண்டும்.

## 2 தொழில் முனைவோர் திட்டங்கள்:-

### Entrepreneur Development Scheme (EDP):-

தகுதி:-

- விண்ணப்பதாரர் பழங்குடியின இனத்தைச் சேர்ந்தவராக இருக்க வேண்டும்
- தாட்கோ பயிற்சித் திட்டத்தின் கீழ் பயன் பெற்றவர்களுக்கு முன்னுரிமை வழங்கப்படும்.
- 18- 65 வயதிற்குள் இருக்க வேண்டும்.
- கடன் கோரும் தொழிலில் முன் அனுபவம் உள்ளவராக இருக்கவேண்டும்.
- விண்ணப்பதாரர் தாட்கோ திட்டத்தின் கீழ் இதுவரை மானியம் எதுவும் பெற்றிருக்கக் கூடாது.
- திருமணமாகாத விண்ணப்பதாரராக இருப்பின் விண்ணப்பதாரரோ அல்லது அவர் குடும்பத்தினரோ தாட்கோ திட்டத்தின் கீழ் இதுவரை மானியம் எதுவும் பெற்றிருக்கக் கூடாது.
- திருமணமான விண்ணப்பதாரராக இருப்பின் இவரது குடும்பம் தனிகுடும்பம் எனக் கருதப்படும். இந்நிலையில் இவர் அல்லது அவர் குடும்பத்தினரோ தாட்கோவின் திட்டங்களில் மானியம் ஏதும் பெற்றிருக்கக்கூடாது.
- குடும்ப ஆண்டு வருமானம் ரூ.1 இலட்சத்திற்கு மிகாமல் இருக்க வேண்டும்.

நிபந்தனைகள்:-

இத்திட்டத்தின் கீழ் பயன்பெறுவோர் கீழ்க்கண்ட நிபந்தனைகளைக் கடைப்பிடிக்க வேண்டும்:-

- ❖ துவங்க உத்தேசித்துள்ள தொழிலை விண்ணப்பதாரரே தெரிவு செய்து கொள்ள வேண்டும்.
- ❖ இத்திட்டத்தின் கீழ் உருவாக்கப்படும் சொத்து விண்ணப்பதாரரின் பெயரில் மட்டுமே பதிவு செய்யப்பட வேண்டும்.
- ❖ விண்ணப்பதாரர் தொழில் புரிவதற்காக கடன் மற்றும் மானியம் பெறப்பட்ட மாவட்டத்திலேயே தொழில் புரிய வேண்டும்.
- ❖ கால் நடை வளர்ப்பு தொழிலுக்கு விண்ணப்பிப்பவர்கள் வாங்கப்படும் கால்நடைகளின் எண்ணிக்கை விலைப்புள்ளி, திட்ட அறிக்கை, மருத்துவ உடல் தகுதிச்சான்றிதழ் ஆகியவற்றை அந்தந்த மாவட்டங்களிலுள்ள கால்நடை பராமரிப்பு துறை அலுவலர்/அரசு கால்நடை மருத்துவரிடம் பெற்று விண்ணப்பிக்க வேண்டும்.
- ❖ பால்பண்ணை திட்டங்களுக்கு ஆவின் போன்ற நிறுவனங்களுடன் ஒப்பந்தம் செய்ய வேண்டும்.
- ❖ மலர் நிலையங்கள் அமைத்தல் தனியார் நிறுவனங்கள் போன்றவர்களிடம் ஒப்பந்தம் செய்ய வேண்டும்.
- ❖ உள்நாட்டு மீன் வளர்ப்பு, நன்னீர் இறால் வளர்ப்பு போன்ற தொழில்புரிய விருப்பமுள்ளவர்கள் குறைந்த பட்சம் சொந்தமாக 1/2 ஏக்கர் நிலம் வைத்திருக்க வேண்டும்.

**விண்ணப்பதாரர்களைத் தெரிவு செய்யும் முறை:-**

கீழ்க்கண்ட அலுவலர்களைக் கொண்டு மாவட்ட ஆட்சியர் தலைமையிலான குழு பயனாளிகளைத் தேர்வு செய்யும்.

மாவட்ட ஆட்சியர்	தலைவர்
திட்ட அலுவலர், மகளிர் திட்டம்	உறுப்பினர்
இணை இயக்குநர், கால்நடை பராமரிப்பு துறை	உறுப்பினர்
மாவட்ட முன்னோடி வங்கி மேலாளர்	உறுப்பினர்
சம்பந்தப்பட்ட வங்கியின் ஒருங்கிணைப்பாளர்	உறுப்பினர்
பொது மேலாளர், மாவட்ட தொழில் மையம்	உறுப்பினர்
மாவட்ட மேலாளர், தாட்கோ	ஒருங்கிணைப்பாளர்

தேர்வு குழுவினரால் தெரிவு செய்யப்பட்ட விண்ணப்பங்கள் தாட்கோ மானியத் தொகைக்கான பரிந்துரையுடன் வங்கிக்கு அனுப்பப்படும்.

வங்கி மேலாளர், திட்ட மதிப்பீட்டின்படி சொத்து உருவாக்குவதற்கான தொகையினை விண்ணப்பத்தில் குறிப்பிட்டுள்ள நிறுவனத்திற்கு தொழில் புரியத் தேவையான பொருட்கள் / வாகனங்கள் வாங்குவதற்காக நிதியினை நேரடியாக விடுவிப்பார்.

தாட்கோ மாவட்ட மேலாளர், மானிய தொகை விடுவிக்கப்பட்ட 30 நாட்களுக்குள் கடன் வழங்கப்பட்ட இனங்களுக்கு சொத்து உருவாக்கப்பட்டுள்ளதை நேரில் தல ஆய்வு செய்ததை புகைப்படத்துடன் இணையதளத்தில் பதிவேற்றம் செய்ய வேண்டும்.

**மானிய விவரம்:-**

தாட்கோ திட்ட மதிப்பீட்டில் ஒவ்வொரு குடும்பத்திற்கும் அதிகபட்சமாக 50 சதவிகிதம் அல்லது ரூ.3.75 இலட்சம் இதில் எது குறைவானதோ அத்தொகை மான்யமாக வழங்கப்படும். இவ்வாறு விடுவிக்கப்படும் மானியம் முன் விடுவிப்பு மானியமாக (Frontended subsidy) இருக்கும்.

**3. இளைஞர்களுக்கான சுயவேலை வாய்ப்புத் திட்டம் :-**

**Self Employment Programme for Youth (SEPY)**

இத்திட்டத்தின்கீழ் பயனாளிகளின் எண்ணிக்கையில் 25 சதவீதம் தாட்கோ மூலம் பயிற்சி பெற்றவர்களுக்கு முன்னுரிமை வழங்கப்படும்.

**தகுதி:-**

- விண்ணப்பதாரர் பழங்குடியின இனத்தைச் சேர்ந்தவராக இருக்க வேண்டும்
- குடும்ப ஆண்டு வருமானம் ரூ.1 இலட்சத்திற்கு மிகாமல் இருக்க வேண்டும்.
- 18 - 45 வயதிற்குள் இருக்க வேண்டும்.

- கடன் மற்றும் மானியம் கோரும் தொழிலில் முன் அனுபவம் உள்ளவர்களுக்கு முன்னுரிமை வழங்கப்படும்.
- விண்ணப்பதாரர் மற்றும் அவர் குடும்பத்தினர் தாட்கோ திட்டத்தின் கீழ் இதுவரை மானியம் எதுவும் பெற்றிருக்கக் கூடாது.
- மத்திய அல்லது மாநில மத்திய அரசு அங்கீகரிக்கப்பட்ட தொழில் பயிற்சி நிறுவனங்களின் தகுதிச் சான்று பெற்றிருக்க வேண்டும்.
- இத்திட்டத்தில் பயனாளிகளின் எண்ணிக்கையில் 25 சதவீதம் தாட்கோ மூலம் பயிற்சி பெற்றவர்களுக்கு முன்னுரிமை வழங்கப்படும்.

**நிபந்தனைகள்:-**

- இத்திட்டத்தின் கீழ் பயன்பெறுவோர் கீழ்க்கண்ட நிபந்தனைகளைக் கடைப்பிடிக்க வேண்டும்.
- ❖ துவங்க உத்தேசித்துள்ள தொழிலை விண்ணப்பதாரரே தெரிவு செய்து கொள்ள வேண்டும்.
  - ❖ இத்திட்டத்தின் கீழ் உருவாக்கப்படும் சொத்து விண்ணப்பதாரரின் பெயரில் மட்டுமே பதிவு செய்யப்பட வேண்டும்.
  - ❖ விண்ணப்பதாரர் தொழில் புரிவதற்காக கடன் மற்றும் மானியம் பெறப்பட்ட மாவட்டத்திலே தொழில் புரிய வேண்டும்.

**விண்ணப்பதாரர்களைத் தெரிவு செய்யும் முறை:-**

கீழ்க்கண்ட அலுவலர்களைக் கொண்டு மாவட்ட ஆட்சியர் தலைமையிலான குழு பயனாளிகளைத் தெரிவு செய்யும்.

மாவட்ட ஆட்சியர்	தலைவர்
திட்ட அலுவலர், மகளிர் திட்டம்	உறுப்பினர்
இணை இயக்குநர், கால்நடை பராமரிப்பு துறை	உறுப்பினர்
மாவட்ட முன்னோடி வங்கி மேலாளர்	உறுப்பினர்
சம்பந்தப்பட்ட வங்கியின் ஒருங்கிணைப்பாளர்	உறுப்பினர்
பொது மேலாளர், மாவட்ட தொழில் மையம்	உறுப்பினர்
மாவட்ட மேலாளர், தாட்கோ	ஒருங்கிணைப்பாளர்

தேர்வு குழுவினரால் தெரிவு செய்யப்பட்ட விண்ணப்பங்கள் தாட்கோ மானியத் தொகைக்கான பரிந்துரையுடன் வங்கிக்கு அனுப்பப்படும்.

வங்கி மேலாளர், திட்ட மதிப்பீட்டின்படி சொத்து உருவாக்குவதற்கான தொகையினை விண்ணப்பத்தில் குறிப்பிட்டுள்ள நிறுவனத்திற்கு தொழில் புரியத் தேவையான பொருட்கள் /

வாகனங்கள் வாங்குவதற்காக வினியோக நிறுவனத்திற்கு நிதியினை நேரடியாக விடுவிப்பார். தாட்கோ மாவட்ட மேலாளர், மானிய தொகை விடுவிக்கப்பட்ட 30 நாட்களுக்குள், கடன் வழங்கப்பட்ட இனங்களுக்கு சொத்து உருவாக்கப்பட்டுள்ளதை நேரில் தல ஆய்வு செய்ததை புகைப்படத்துடன் இணையதளத்தில் பதிவேற்றம் செய்ய வேண்டும்.

**3 அ. இலகுரக/பயணியர் வாகனம்/ஈப்பு:** இத்திட்டத்தின்கீழ் இலகுரக ஓட்டுனர் உரிமம் மற்றும் பேட்ஜ் மேலொப்பம் பெற்றிருக்கக்கூடிய பழங்குடியின இளைஞர்கள் வாகனத்தை கொண்டு தொழில் செய்து வாழ்க்கை தரத்தை உயர்த்தி கொள்ள விண்ணப்பிக்கலாம்.

**3 ஆ. கனரக வாகனம்:** இத்திட்டத்தின்கீழ் கனரக ஓட்டுனர் உரிமம் மற்றும் பேட்ஜ் மேலொப்பம் பெற்றிருக்கக்கூடிய பழங்குடியின இளைஞர்கள் கனரக வாகனம் ஓட்டுனர் உரிமம் மற்றும் பேட்ஜ் மேலொப்பம் பெற்றிருக்கக்கூடிய பழங்குடியின இளைஞர்கள் வாகனத்தை கொண்டு தொழில் செய்து வாழ்க்கை தரத்தை உயர்த்தி கொள்ள விண்ணப்பிக்கலாம்.

**3 இ. இதர தொழில்கள்:** இத்திட்டத்தின்கீழ் பழங்குடியின இளைஞர்கள் (இருபாலரும்) தங்களுக்கு தெரிந்த, விருப்பமான, முன்அனுபவம் உள்ள, தொடர் வருமானத்தை ஈட்டித்தரக்கூடிய அந்தந்த மாவட்டவாரியான தொழில் புரிந்து வருவாய் ஈட்டி வாழ்க்கை தரத்தை உயர்த்தி கொள்ள விண்ணப்பிக்கலாம்.

**மானிய விவரம் :-**

வ.எ.	பொருள்	திட்ட மதிப்பீடு (ஒரு அலகு) ரூ.இலட்சத்தில்	மானிய விவரம் (ஒரு அலகு) ரூ.இலட்சத்தில்
3அ.	இலகுரக பயணியர்/சரக்கு வாகனம்/ஈப்பு	8.00	4.00
3ஆ.	கனரக பயணியர்/சரக்கு வாகனம்/லாரி	11.00	5.50
3இ.	இதர தொழில்	7.50	3.75

திட்ட மதிப்பீட்டில் அதிகபட்சமாக 50% அல்லது இலகுரக வாகனத்திற்கு ரூ.4.00 இலட்சமும், கனரக வாகனத்திற்கு 50% அல்லது ரூ.5.50 இலட்சமும், இதர தொழில்களுக்கு 50% அல்லது ரூ.3.75 இலட்சமும் இதில் எது குறைவானதோ அத்தொகை மான்யமாக வழங்கப்படும். இவ்வாறு விடுவிக்கப்படும் மானியம் முன் விடுவிப்பு மானியமாக (Frontended subsidy) இருக்கும்.

**3 ஆ) இளைஞர் சுய வேலை வாய்ப்பு சிறப்பு திட்டம் -**

மருத்துவ மையம், மருந்தியல், கண் கண்ணாடியகம், முடநீக்கு மையம், இரத்த பரிசோதனை நிலையம் அமைத்தல் மற்றும் மேம்படுத்துதல் மற்றும் இது போன்ற பிற இனங்கள்:-

**Clinic, Pharmacy, Opticals, Physiotherapy, Formation and Development of Medical Laboratory and related items.(SEPY-C):-**

**தகுதி :-**

மருத்துவ மையம்(Clinic) அமைப்பதற்கு மற்றும் மேம்படுத்துவதற்கு குறைந்தபட்சம் எம்.பி.பி.எஸ் (M.B.B.S), பி.டி.எஸ் (B.D.S) சித்தா (B.S.M.S.) ஆயுர்வேத மருத்துவம் (BAMS) மற்றும் இயற்கை வைத்தியத்தில் (BNYS) ஆகியவற்றில் ஏதாவது ஒரு பிரிவில் பட்டம் பெற்றிருக்க வேண்டும்.

- மருந்தியல் (Pharmacy) அமைப்பதற்கு D.Pharm./B.Pharm பயின்றிருத்தல் வேண்டும்.
- கண்ணாடிகம் (Opticals), (Diploma in Ophthalmic Assistant) அமைப்பதற்கு சம்மந்தப்பட்ட படிப்பு முடித்த சான்றிதழ் வைத்திருக்க வேண்டும்.
- முடநீக்கு மையம் (Physiotherapy Centre) அமைப்பதற்கு உரிய முடநீக்கவியல் பட்டப்படிப்பு (Physiotherapy) படித்து உரிய கவுன்சிலில் (Council) பதிவு செய்திருக்க வேண்டும்.
- இரத்தப் பரிசோதனை நிலையம் (Diploma in Medical Laboratory Technology/ Certificate Course in Medical Laboratory Technology) அமைப்பதற்கு சம்மந்தப்பட்ட தகுதி சான்றிதழ் வைத்திருக்க வேண்டும்.
- இந்திய மருத்துவ கழகம் (Medical Council) / தொடர்புடைய நிறுவனத்தில் (Competent Authority) பதிவு செய்யப்பட்டிருக்க வேண்டும்.
- குடும்ப ஆண்டு வமாணம் ௬.3 இலட்சத்திற்கு மிகாமல் இருக்க வேண்டும்.

**நிபந்தனைகள்:-**

- இத்திட்டத்தின் கீழ் பயன்பெறுவோர் கீழ்க்கண்ட நிபந்தனைகளைக் கடைப்பிடிக்க வேண்டும்.
- விண்ணப்பதாரர் பழங்குடியினராக இருத்தல் வேண்டும்.
- துவங்க உத்தேசித்துள்ள தொழிலை விண்ணப்பதாரரே தெரிவு செய்து கொள்ள வேண்டும்.
- இத்திட்டத்தின் கீழ் உருவாக்கப்படும் சொத்து விண்ணப்பதாரரின் பெயரில் மட்டுமே பதிவு செய்யப்பட வேண்டும்.
- விண்ணப்பதாரர் தொழில் புரிவதற்காக கடன் மற்றும் மானியம் பெறப்பட்ட மாவட்டத்திலே தொழில் புரிய வேண்டும்.

**விண்ணப்பதாரர்களைத் தேர்வு செய்யும் முறை:-**

கீழ்க்கண்ட அலுவலர்களைக் கொண்டு மாவட்ட ஆட்சியர் தலைமையிலான குழு பயனாளிகளைத் தெரிவு செய்யும்.

மாவட்ட ஆட்சியர்	தலைவர்
திட்ட அலுவலர், மகளிர் திட்டம்	உறுப்பினர்
இணை இயக்குநர், கால்நடை பராமரிப்பு துறை	உறுப்பினர்
மாவட்ட முன்னோடி வங்கி மேலாளர்	உறுப்பினர்
சம்பந்தப்பட்ட வங்கியின் ஒருங்கிணைப்பாளர்	உறுப்பினர்
பொது மேலாளர், மாவட்ட தொழில் மையம்	உறுப்பினர்
மாவட்ட மேலாளர், தாட்கோ	ஒருங்கிணைப்பாளர்

- குழுவானது மகளிர் திட்ட அலுவலகத்தில் அங்கீகரிக்கப்பட்டதாகவும் (SHG ID Assigned), செயல்பாட்டில் இருந்து வரும் குழுவாகவும், மகளிர் திட்ட அலுவலகத்தில் தர மதிப்பீடு செய்யப்பட்ட குழுவாகவும் இருத்தல் வேண்டும்.



4) சுயஉதவி குழுக்களுக்கான பொருளாதார கடனுதவி :-

**Self Help Group(SHG) Economic Assistance (EA)**

தகுதி:-

- பழங்குடியினர் மகளிர் குழுவாக இருத்தல் வேண்டும்.
- பழங்குடியின குழு உறுப்பினர்கள் எண்ணிக்கை குறைந்தபட்சம் 12 முதல் 20 வரை இருக்கலாம்.
- குழு உறுப்பினர்கள் 18-65 வயது வரை உடையவராக இருக்கலாம்.
- குழு உறுப்பினர்களின் குடும்ப ஆண்டு வருமானமும் ரூ.2 இலட்சம் வரை இருக்கலாம் .
- இதுவரை எந்த ஒரு அரசு மானியமும் பெறாத குழுவாக இருத்தல் வேண்டும்.
- சுழல்நிதி பெற்றவர்களுக்கு முன்னுரிமை வழங்கப்படும்.
- இத்திட்டத்தின் சிறப்பினமாக உணவகம் அமைக்கவும், வேளாண் உற்பத்தி குழுக்களின் கீழ் வேளாண் இடு பொருட்கள் முகவர்களாக செயல்படவும், சந்தை மதிப்பின் அடிப்படையில் மிகப் பிரபலமடைந்த நிறுவனங்களின் முகவர்களாக அங்கீகாரம் பெற்றிருப்பின் அதற்கான அலுவலகங்கள் மற்றும் முதலீட்டிற்கும் கடனுதவி வழங்கப்படும். குழு திறன்பெற்றுள்ள தொழில்கள் அனைத்திலும் முதலீடு செய்வதற்கு மானியம் வழங்கப்படும்.
- கூட்டுத் திட்டமாக ஆய்வுகளை கிணறு அமைக்க நபார்டு விதிமுறைகளுக்கு உட்பட்டு மானியம் வழங்கப்படும்.
- குழுவானது மகளிர் திட்ட அலுவலகத்தில் அங்கீகரிக்கப்பட்டதாகவும் (SHG ID Assigned), செயல்பாட்டில் இருந்து வரும் குழுவாகவும், மகளிர் திட்ட அலுவலகத்தில் தர மதிப்பீடு செய்யப்பட்ட குழுவாகவும் இருத்தல் வேண்டும்.
- தாட்கோ, மாவட்ட மேலாளர் மற்றும் உதவி மேலாளர் கூட்டாக தல ஆய்வு செய்து சொத்து உருவாக்கிட உறுப்பினர்களிடம் விழிப்புணர்வு ஏற்படுத்திய பின்னர் மானியம் விடுவிக்க நடவடிக்கை மேற்கொள்ளப்பட வேண்டும்.
- குடும்ப ஆண்டு வருமானம் ரூ.2 இலட்சத்திற்கு மிகாமல் இருக்க வேண்டும்.

**விண்ணப்பதாரர்களைத் தெரிவு செய்யும் முறை:-**

கீழ்க்கண்ட அலுவலர்களைக் கொண்டு மாவட்ட ஆட்சியர் தலைமையிலான குழு பயனாளிகளைத் தெரிவு செய்யும்.

மாவட்ட ஆட்சியர்	தலைவர்
திட்ட அலுவலர், மகளிர் திட்டம்	உறுப்பினர்
இணை இயக்குநர்,கால்நடை பராமரிப்பு துறை	உறுப்பினர்
மாவட்ட முன்னோடி வங்கி மேலாளர்	உறுப்பினர்
சம்பந்தப்பட்ட வங்கியின் ஒருங்கிணைப்பாளர்	உறுப்பினர்
பொது மேலாளர், மாவட்ட தொழில் மையம்	உறுப்பினர்
மாவட்ட மேலாளர், தாட்கோ	ஒருங்கிணைப்பாளர்

மேலும் குழு மேற்கொள்ளும் பொருளாதார தொழில்களுக்கேற்ப துறை சம்மந்தப்பட்ட அலுவலரும் குழுவில் உறுப்பினராக இருக்க வேண்டும்.

- தேர்வு குழுவினரால் தெரிவு செய்யப்பட்ட விண்ணப்பங்கள் தாட்கோ மானியத் தொகைக்கான பரிந்துரையுடன் வங்கிக்கு அனுப்பப்படும்.

மானியம்:-

திட்ட மதிப்பீட்டில் ஒவ்வொரு குழுவிற்கும் அதிகபட்சமாக 50 சதவீதம் அல்லது ரூ.3.75 இலட்சம் இதில் எது குறைவானதோ அத்தொகை மானியமாக விடுவிக்கப்படும். இவ்வாறு விடுவிக்கப்படும் மானியம் முன் விடுவிப்பு (Front ended) மானியமாக இருக்கும்.

## 5. தமிழ்நாடு தேர்வாணைய குரூப்-1 முதன்மை தேர்வு எழுதுவோருக்கு நிதியுதவி:-

Financial Assistance to TNPSC Group I Preliminary Exam Passed Candidates.

தமிழ்நாடு தேர்வாணைய தொகுதி-1 முதன்மைத் தேர்வில் வெற்றி பெற்று முதன்மைத் தேர்வு எழுதும் பழங்குடியின இளைஞர்களை ஊக்குவிக்கும் பொருட்டு ரூ.50,000/- நிதியுதவி அளிக்கப்படுகிறது.

தகுதி:-

- பழங்குடியின இனத்தைச் சார்ந்தவராக இருக்க வேண்டும்.
- தமிழ்நாடு தேர்வாணையம் தொகுதி-1 முதன்மைத் தேர்வில் தேர்ச்சி பெற்று இருக்க வேண்டும்.
- தமிழ்நாடு தேர்வாணையம் தொகுதி-1 முதன்மைத் தேர்வு எழுதுவதற்காக விண்ணப்பம் செய்திருக்க வேண்டும்.
- விண்ணப்பதாரர் மாநில, மத்திய அரசு, பொதுத் துறை நிறுவனங்கள் ஆகியவற்றில் தற்காலிக அல்லது நிரந்தர பணியில் இல்லாதவராக இருக்க வேண்டும்.
- ஆண்டு வருமானம் ரூ. 3 இலட்சத்திற்கு மிகாமல் இருக்க வேண்டும். இந்நிதியுதவி ஒருவருக்கு அதிகபட்சம் மூன்று முறை மட்டுமே வழங்கப்படும்.

நிபந்தனைகள்:-

1. விடுவிக்கப்படும் தொகையில் புத்தகங்கள் வாங்குதல், நகலிடுதல் (Xerox) மற்றும் பயிற்சி நிறுவன கட்டணங்கள் செலுத்துதல் போன்றவற்றிற்காக பயன்படுத்திக் கொள்ள வேண்டும்.
2. பெறப்பட்ட தொகைக்கான அசல் ரசீதுகள் மற்றும் பயன்படுத்தப்பட்டதற்கான சான்று ஆகியவற்றை தாட்கோ தலைமை அலுவலகத்திற்கு சமர்ப்பிக்க வேண்டும்.
3. முதன்மை தேர்வுக்கு ததி பெற்றிருக்க வேண்டும்.

விண்ணப்பிக்கும் முறை :-

தாட்கோ இணையதளம் மூலம் மட்டுமே விண்ணப்பிக்க வேண்டும். விண்ணப்பிக்கும் போது சாதிச் சான்றிதழ், இருப்பிடச் சான்றிதழ், வருமான சான்று, ஆதார் எண் குடும்ப அட்டை எண், தமிழ்நாடு தேர்வாணையம் தொகுதி-1 முதன்மைத் தேர்வு எழுதுவதற்கு விண்ணப்பித்த விண்ணப்ப நகல் ஆகிய விவரங்களுடன் விண்ணப்பிக்க வேண்டும்.

தெரிவு செய்யும் முறை:-

விண்ணப்பதாரர்களின் அசல் சான்றிதழ்கள் தாட்கோ தலைமை அலுவலகத்தில் ஆய்வு செய்யப்பட்டு தெரிவு செய்யப்படுவர்.

நிதிவிடுவிக்கும் முறை :-

இலக்கீட்டிற்கு அதிகப்படியான விண்ணப்பங்கள் பெறப்படின மனுதாரர் ஏற்கனவே பயன்பெற்றுள்ள எண்ணிக்கை, ஆண்டு வருமான அடிப்படையில், பெறப்பட்ட விண்ணப்பங்கள் பரிசீலனை செய்யப்பட்டு தகுதியுள்ள இளைஞர்களுக்கு ரூ.50,000/- விண்ணப்பதாரரின் வங்கிக்கணக்கில் வழங்கப்படும்.

குறிப்பு:-

தமிழ்நாடு தேர்வாணைய தொகுதி-I தேர்ச்சி பெற்றமைக்கு மூன்று முறை மட்டுமே நிதியுதவி பெற இயலும்.

பொது :-

1. கள ஆய்வில் சொத்து உருவாக்கம் செய்யப்படவில்லை என்பதை அறிந்தாலோ தாட்கோவினால் வழங்கப்படும் மானியம் தவறாக பயன்படுத்தப்பட்டுள்ளது என அறிந்தாலோ தாட்கோ பணியாளர், வங்கியாளர், மற்றும் பயனாளிகள் மீது சட்டரீதியாக நடவடிக்கை எடுக்கப்படும். பயனாளிகளைத் தேர்வு செய்து மானியம் மற்றும் கடன் தொகை வழங்கும்போது மாவட்ட குழுவும், வங்கி மேலாளரும் மிக கவனமுடன் பயனாளிகளைத் தேர்ந்தெடுக்க வேண்டும். பயனாளிகள் மானியம் மற்றும் கடன் தொகையை உரிய நோக்கத்திற்காகப் பயன்படுத்துகிறாரா என்பதை ஆய்வு செய்து உறுதிபடுத்திக் கொள்ள வேண்டும்.
2. மேலும், பயனாளிகளைத் தெரிவு செய்யும் போதும், திட்டங்களை செயல்படுத்தும்போதும், திட்டத்தின் பயன் அதிகபட்ச பயனாளிகளை சென்றடையும் வண்ணம் பார்த்துக் கொள்ள வேண்டும். வங்கிகள் திட்டத்திற்கான கடனை வழங்கும்போது, திட்டத்திற்கான மானியத்தை தாட்கோ வழங்க வேண்டும்.
3. இத்திட்டத்தினை செயல்படுத்தும்போது, தேவைக்கேற்ப ஒதுக்கீடுகளையும், பயனாளிகளின் எண்ணிக்கையையும் மாற்றி அமைத்துக் கொள்ள மேலாண்மை இயக்குநருக்கு அதிகாரம் அளிக்கப்பட வேண்டும்.
4. மேலே கூறப்பட்ட திட்டங்களின் நிதியுதவியும், பயன்களும் பழங்குடியின இன மக்களுக்கு மட்டுமானதாகும். ஒருங்கிணைந்த ஊரக வளர்ச்சித் திட்டம் அல்லது வேறு ஏதேனும் திட்டங்கள் மூலம் பயன்பெறும் ஆதிதிராவிடர்கள் தாட்கோ மாநில செயல் திட்டத்தின் கீழ் செயல்படுத்தப்படும் பொருளாதார மேம்பாட்டுத் திட்டங்கள் மூலம் பயனடைய தகுதியற்றவர் என்பதனை உறுதி செய்து கொள்ள வேண்டும்.

ஒட்டெம் டாய்

அரசு கூடுதல் தலைமைச் செயலாளர்.

//உண்மை நகல்//

*[Handwritten Signature]*  
பிரிவு அலுவலர்  
15/12/2022